

«ТЫЯ, ХТО ВЫЗНАЧАЕ БУДУЧЫНЮ КРАІНЫ»

(Заканчэнне.
Пачатак на 7-й стар.)

У першым скліканні Маладзёжнага савета было 70 чалавек, у другім — 138. «Гэта прадстаўнікі кожнага раёна і горада нашай краіны. І гэтыя людзі працуюць вельмі адказна. Бо ўсё на грамадскіх пачатках. Гэта ваша асабістае жаданне, ініцыятыва. І калі мы праводзім мерапрыемствы рознага ўзроўню, вы заўсёды разам з намі. Я заўсёды рада вас бачыць. Думаю, што для вас гэта добрая школа, якая патрэбна, каб разумець усе тыя працэсы, якія адбываюцца ўнутры краіны і на міжнароднай арэне, — звярнулася Наталля Качанава да моладзі. — Заўсёды цікава з вамі сустрэцца, адказаць на пытанні, выслухоўваць прапановы. Ведаю, што ў гэтым форуме бяруць удзел не толькі прадстаўнікі Маладзёжнага парламента пры Нацыянальным сходзе Рэспублікі Беларусь, але і маладзёжных саветаў іншых узроўняў. Ваша работа сведчыць пра грамадзянскую пазіцыю, пра стаўленне да сваёй краіны, свайго народа, пра неабыхавасць. А правядзенне падобных форумаў, камунікат з кіраўнікамі дзяржаўных органаў кіравання, дэпутатскага корпуса дазволіць вам набрацца вопыту, атрымаць уяўленне аб тым, як узаемадзейнічаць з органамі ўлады рознага ўзроўню на карысць сваёй краіны».

Адказваючы на пытанне, Наталля Качанава сказала, якія перспектывы чакаюць маладых парламентарыяў нашай краіны ў сувязі з уступленнем Беларусі ў ШАС. «Для нас гэта вельмі важна. Гэта дзесяць краін, якія аб'ядноўваюць вялікую колькасць людзей, што пражываюць на нашай планеце», — адзначыла спікер.

Моладзі краін ШАС трэба камунікаваць і сябраваць. «Дзе б мы ні праводзілі сустрэчы, а мы працуем шмат па міжнародным кірунку, мы ўсюды прасоўваем маладзёжны парадак дня. Мы заўсёды кажам, што маладзёжныя арганізацыі павінны супрацоўнічаць. Мы разумеем, калі вы будзеце размаўляць і сябраваць — за гэтым будучыня. Калі вы бліжэй пазнаёміцеся з моладдзю, якая пражывае ў краінах ШАС, — гэта тое, што будзе аб'ядноўваць вас. Таму праектаў для моладзі шмат, — падкрэсліла Наталля Іванаўна. — Мы будзем і ў далейшым прасоўваць маладзёжную павестку».

Старшыня Савета Рэспублікі адказала на пытанне аб праве медыкаў на памылку. «Урача трэба абараняць. У яго прафесіі кожную хвіліну сутыкаешся з небяспёкай. Што самае галоўнае для чалавека? Жыццё. Урачы яго аберагаюць. У кожнай сітуацыі, па якой звяртаюцца грамадзяне па пытаннях урачэбных памылак, трэба разбірацца і



Фота БелТА.

даваць ацэнку. Сёння мы павінны ўкараняць інфарматызацыю ў сістэму аховы здароўя. У любым пункце нашай краіны чалавек павінен атрымаць якасць кваліфікаваную дапамогу. Нельга займацца фармалізмам. Усе задачы ідуць ад жыцця», — падсумавала яна.

Наталля Іванаўна сказала, як радавым грамадзянам абараняць гістарычную праўду. «Кожнаму грамадзяніну трэба рабіць сваю працу сумленна. Аб'ядноўвацца ў грамадскія аб'яднанні. А грамадскія аб'яднанні сёння могуць многае. Голас кожнага павінен гучаць праз грамадзянскую супольнасць, праз партыі. Трэба прымаць заклікі, заявы, звароты.

Калі сёння не будзем гаварыць мы, то свет запоўняць фэйкі».

Заўсёды трэба быць сумленнымі, мець свой стрыжань. «Я заўсёды адстойваю тое, што ў мяне ў душы. Вы, моладзь, павінны быць такімі патрыётамі сваёй краіны, якія будуць стаяць за яе да смерці. Ніхто не ведае, што будзе заўтра. Ужо сёння адбываецца тое, што за гранню чалавечага розуму».

Дарэчы, гэты форум нясе ў сабе велізарную значнасць для моладзі, паколькі тут кожны можа праявіць сябе, запазычыць інфармацыю аб заканатворчай дзейнасці ў нашай краіне. «Мне здаецца, што кожны, хто прысутнічае на гэтым мерапрыемстве, хоча зрабіць нешта значнае

для роднай Беларусі, — адзначыла **член Маладзёжнага савета Карына ТАРЛЕЦКАЯ**. — Для мяне Маладзёжны савет і «Рух наперад» — значныя, таму што хочацца стаць вельмі каштоўным чалавекам для сваёй краіны і зрабіць яе лепей, чым яна ёсць цяпер».

Маладзёжны парламент — практыка станоўчая

«Стварэнне Маладзёжнага савета пры Нацыянальным сходзе Рэспублікі Беларусь цалкам сябе апраўдала, і гэта зыходзячы нават не з нашых ацэнак, а з ацэнак тых маладых людзей, якія хочуць туды

трапіць. Гэта сведчыць аб тым, што гэта эфектыўны орган, — сказала Наталля Качанава журналістам. — Маладыя людзі на працягу двух гадоў пастаянна працуюць з намі, яны прысутнічаюць на прыёмах па асабістых пытаннях, мы іх запрашаем на пасяджэнні сесій, яны ўдзельнічаюць ва ўсіх нашых мерапрыемствах».

Так, напрыклад, па словах Наталлі Качанавай, на нядаўнім Форуме рэгіёнаў вельмі добра зарэкамендавалі сябе маладзёжныя пляцоўкі. Наш Маладзёжны савет сустрэкаўся з маладымі парламентарыямі Расійскай Федэрацыі.

«У цэлым міжнародная дзейнасць у нашага Маладзёжнага савета досыць шырокая, — лічыць спікер Савета Рэспублікі. — Калі заканчваецца тэрмін работы ў нашых маладых людзей, а ў жніўні гэтага года ўжо будзе выбірацца новы састаў, мы даём ацэнку іх працы, зыходзячы з нашага бачання, але і, вядома, улічваем меркаванне старшыні Маладзёжнага савета, кіруючага саставу гэтага органа. Мы даём маладым людзям рэкамендацыі, якія адпраўляем губернатарам у вобласці, у Адміністрацыю Прэзідэнта. Тыя, хто сябе зарэкамендаваў, фарміруюць перспектывыны рэзерв для далейшай работы ў дзяржаўных структурах і на кіруючых пасадах».

Данііл ХМЯЛЬНІЦКІ.

З ВЫЕЗДАМ НА МЕСЦА

БЯСПЕКА ЛЮДЗЕЙ, ІНВЕСТПРАЕКТЫ, УБОРАЧНАЯ

У цэнтры ўвагі сенатара Брылевіча — актуальныя пытанні парадку дня Драгічыншчыны

У ходзе рабочай паездкі па Драгічынскім раёне **член Савета Рэспублікі, старшыня Брэсцкага аблсавета Ігар БРЫЛЕВІЧ** узяў удзел у пасяджэнні райвыканкама, наведваў прадпрыемствы і сельгасарганізацыі раёна. Напрыклад, на ААТ «Экзон» прадметам размовы сталі перспектывы развіцця прадпрыемства, рэалізацыя інвестпраектаў, пашырэнне рынкаў збыту прадукцыі — паведамляе карэспандэнт газеты **начальнік аддзела ідэалагічнай работы і па справах моладзі райвыканкама Таццяна МАСЮК**.

Пасля знаёмства з вытворчасцю, сустрэч у калектыве сенатар адзначыў, што «Экзон» мае некалькі перспектывных праектаў у плане імпартазамышчэння, над якімі варта актыўна працаваць. Цяпер, паводле ацэнкі Ігара Брылевіча, гэтаму аддаецца асаблівае значэнне не толькі ў нашай краіне, але і ва ўсёй Саюзнай дзяржаве.

У ходзе пасяджэння Драгічынскага райвыканкама абмеркавалі меры па ўмацаванні грамадскай

бяспекі, дысцыпліны, прафілактыцы злачыннасці. Гаворка зайшла таксама аб бяспецы людзей у сезон адпачынку. Сенатар звярнуў увагу ўдзельнікаў нарады на недастатковую колькасць месцаў для купання ў раёне, якія належным чынам абсталяваны. Калі такіх месцаў бракуе, людзі адпачываюць на берагах вадаёмаў у неўстаноўленых месцах

і, здараецца, тонуць. Кіраўнік дэпутатскага корпуса вобласці звярнуў увагу на неабходнасць паляпшэння работы па забеспячэнні бяспекі жыццядзейнасці насельніцтва: «Няма нічога важнейшага за чалавечае жыццё. З гэтага трэба сыходзіць у тым ліку і пры абсталяванні месцаў для адпачынку», — сказаў Ігар Брылевіч.



Падчас наведвання ААТ «Экзон».



На пасяджэнні райвыканкама.

У цэнтры ўвагі сенатара таксама быў ход уборачнай кампаніі. Паводле яго слоў, ва ўмовах, калі на Брэсцчыне пачалася масавая ўборка збожжавых, задачай дэпутатскага корпуса становіцца кантроль за тым, ці створаны належныя ўмовы для работы

людзей. Апошнія і з'яўляецца адной з гарантыяў таго, што ўраджай, які вырашчаны, будзе сабраны ў аптымальныя тэрміны і якасна захаваны.

Святлана ЯСКЕВІЧ.

Фота

Драгічынскага райвыканкама.

ЗВЯЗДА